

جہنم کی سزائیں

ستايسويس رمضان ۱۴۴۰ کے

اجتماع کا بيان

01-June-2019

ہفتہ وار سنتوں بھرے اجتماع میں ہونے والا
سنتوں بھرا بيان

(For Islamic Brothers)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتِ الْعِتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

پیارے پیارے اسلامی بھائیو! جب کبھی داخل مسجد ہوں، یاد آنے پر اعْتِكَافِ كِي نِيَّتِ كِي کر لیا کریں کہ جب تک مسجد میں رہیں گے اعْتِكَافِ كَا ثَوَابِ مِلتا رہے گا۔ یاد رکھئے! مسجد میں کھانے، پینے، سونے یا سَحْرِي، اِفطاري کرنے، یہاں تک کہ آپ زَمِ زَمِ ياد م کیا ہو اپنی پینے کی بھی شَرْعًا اِجازت نہیں، اَلْبَتَّةَ اِگر اعْتِكَافِ كِي نِيَّتِ كِي ہوگی تو یہ سب چیزیں ضَمِنًا جائز ہو جائیں گی۔ اعْتِكَافِ كِي نِيَّتِ كِي بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم كِي رِضَا ہو۔ ”فتاویٰ شامی“ میں ہے: اِگر کوئی مسجد میں کھانا، پینا، سونا چاہے تو اعْتِكَافِ كِي نِيَّتِ كِي کر لے، کچھ دیر ذِكرُ اللّٰهِ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرُودِ پاكِ كِي فضيلت

نَبِي رَحْمَتِ، شَفِيعِ اُمَّتِ صَلَّى اللّٰهُ عَلَيْهِ وَآلِهِ وَسَلَّمَ كَا فَرْمَانِ رَحْمَتِ هِي: بے شك جو مجھ پر دُرُودِ پڑھے گا اللہ کریم اس كِي طرفِ نَظَرِ رَحْمَتِ فرمائے گا اور اللہ پاكِ جس كِي طرفِ نَظَرِ رَحْمَتِ سے ديكھے گا اسے كَبْهِي عَذَابِ ميں مبتلا نہیں فرمائے گا۔ (افضل الصلوة، ص 1۹۷)

سُرُورِ رَهْتا هِي كَيْفِ دَوَامِ رَهْتا هِي اَبُوں پِه مِيرے دُرُودِ وَ سَلَامِ رَهْتا هِي

بری ہیں نارِ جہنم سے وہ خدا کی قسم! کہ جن کو ذکرِ محمد سے کام رہتا ہے
(ازگلدستہ درود و سلام، ص ۵۵۹)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے پیارے اسلامی بھائیو! حُصُولِ ثَوَابِ کی خاطر بیانِ سُننے سے پہلے اچھی اچھی نیتیں کر لیتے
ہیں۔ فرماں مُصَطَفٰی صَلَّی اللّٰهُ عَلَیْہِ وَاٰلِہٖ وَسَلَّم ”نَبِیَّةُ الْمُؤْمِنِ خَیْرٌ مِّنْ عَمَلِہٖ“، مسلمان کی نیت اُس کے عمل سے بہتر ہے۔^(۱)
مدنی پھول: بیان میں جتنی اچھی نیتیں زیادہ، اتنا ثواب بھی زیادہ۔
بیانِ سُننے کی نیتیں

نگاہیں نیچی کئے خوب کان لگا کر بیانِ سُنوں گا۔ ☆ ٹیک لگا کر بیٹھنے کے بجائے عِلْمِ دین کی تعظیم کی
خاطر جہاں تک ہو سکا دو زانو بیٹھوں گا۔ ☆ ضرور تَامَسْمَتِ سرک کر دوسرے کے لئے جگہ کشادہ کروں گا۔
☆ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ ☆ صَلَّوْا عَلَی الْحَبِیْبِ، اذْکُرُوْا
اللّٰہَ، تُؤْبِوْا اِلَی اللّٰہِ وغیرہ سُن کر ثواب کمانے اور صدالگانے والوں کی دل جوئی کے لئے بلند آواز سے
جواب دوں گا۔ ☆ اجتماع کے بعد خود آگے بڑھ کر سلام و مُصَافَحَہ اور اِفْرَادِی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے پیارے اسلامی بھائیو! اَلْحَمْدُ لِلّٰہِ آج ماہِ رمضان المبارک کی 27 ویں
شب ہے۔ جمہور علماء (یعنی علمائے کرام کی ایک بڑی تعداد) کے نزدیک شبِ قدر 27 ویں رمضان کی رات ہوتی
ہے۔ شبِ قدر ہزار (1000) مہینوں (یعنی 83 سال 4 مہینے) سے بڑھ کر افضل ہے۔ شبِ قدر میں تمام

1... معجم کبیر، سہل بن سعد الساعدی... الخ، ۱۸۵/۶، حدیث: ۵۹۳۲

فرشتوں کے سردار حضرت سیدنا جبریل علیہ السلام اور فرشتے نازل ہو کر عبادت کرنے والوں سے مُصافحہ کرتے (یعنی ہاتھ ملاتے) ہیں۔ شبِ قدر کا ہر لمحہ صُبحِ صادق تک امن و سلامتی والا ہے۔ شبِ قدر بھلائیوں والی رات ہے، شبِ قدر رحمتوں والی رات ہے، شبِ قدر دُعاؤں کی قبولیت کی رات ہے۔ شبِ قدر اللہ پاک کی رحمتیں پانے والی رات ہے۔ اگر ہم شبِ قدر میں عبادت کر لیں تو اللہ پاک کی رحمت سے ایک ہزار ماہ سے بھی زیادہ کی عبادت کا ثواب ملے گا۔ جبکہ حدیثِ پاک میں پیارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: جس نے شبِ قدر میں ایمان اور نیتِ ثواب کے ساتھ قیام کیا، اس کے پچھلے گناہ بخش دیئے جائیں گے۔ (بخاری، کتاب فضل لیلۃ القدر، باب فضل لیلۃ القدر، ۶۶۰/۱، حدیث: ۲۰۱۲)

معلوم ہوا کہ آج رات وہ عظیم رات ہے کہ جس میں بڑے بڑے گناہگار بخش دیئے جاتے ہیں، آج کی رات وہ عظیم رات ہے کہ جس میں بڑے بڑے عصیاں شعرا رحمتِ ربِّ عفا کے حق دار قرار پاتے ہیں، آج رات وہ عظیم رات ہے کہ جس میں بڑے بڑے عاصی و بدکار جہنم سے آزادی کے پروانے پاتے ہیں، ہمیں بھی چاہیے کہ آج کی رات عبادت و ریاضت میں گزاریں، آج کی رات رب سے اُس کی رحمت کا سوال کریں، آج کی رات جہنم سے آزادی مانگنے کی رات ہے۔

ویسے بھی رمضان کا آخری عشرہ جہنم سے آزادی کا عشرہ ہے، اسی مناسبت سے آج ہم جہنم کے عذابات اور اس کی سزاؤں سے مُتعلّق سننے کی سعادت حاصل کریں گے۔ اللہ پاک اپنی رحمت سے ہمیں جہنم سے آزاد فرمائے۔ آمین

سب سے پہلے ہم جہنم کا تعارف سنیں گے، اس کے بعد بزرگوں کے خوفِ آخرت اور خوفِ جہنم کے کچھ واقعات سنیں گے۔ جبکہ آخر میں مختلف گناہوں پر جہنم میں ہونے والے عذابات کے بارے

میں سنیں گے۔ اے کاش کہ دلجمعی کے ساتھ اول تا آخر مکمل بیان سننے کی سعادت مل جائے۔

آئیے! سب سے پہلے جہنم سے آزادی کے عشرے کی دعا بھی مانگ لیتے ہیں: **اللَّهُمَّ اجِزْ مِنَ النَّارِ** اے اللہ مجھے (جہنم کی) آگ سے نجات عطا فرما۔

الہی جہنم سے آزاد کر دے

میں فردوس میں داخلہ مانگتا ہوں

آئیے! جہنم سے متعلق ایک عبرت آموز حکایت سنتے ہیں:

چنانچہ دعوتِ اسلامی کے ادارے مکتبۃ المدینہ کی کتاب ”جہنم میں لے جانے والے اعمال“ میں ہے کہ ایک مرتبہ امیر المؤمنین حضرت سیدنا عمر بن خطاب رَضِيَ اللهُ عَنْهُ نے حضرت سیدنا کعب الاحبار رَضِيَ اللهُ عَنْهُ سے ارشاد فرمایا: اے کعب! ہمیں ڈر والی کچھ باتیں سنائیں۔ تو حضرت سیدنا کعب رَضِيَ اللهُ عَنْهُ نے عرض کی: اے امیر المؤمنین! اگر آپ قیامت کے دن ستر (70) انبیاء کرام عَلَيْهِمُ الصَّلَاةُ وَالسَّلَامُ کے عمل لے کر بھی آئیں تو قیامت کے احوال دیکھ کر انہیں حقیر جاننے لگیں گے۔ اس پر امیر المؤمنین رَضِيَ اللهُ عَنْهُ نے کچھ دیر کے لیے سر جھکا لیا پھر جب افاقہ ہوا تو ارشاد فرمایا: اے کعب! مزید سنائیں۔ تو انہوں نے عرض کی: اے امیر المؤمنین! اگر جہنم میں سے بیل کے ناک جتنا حصہ مشرق میں کھول دیا جائے تو مغرب میں موجود شخص کا دماغ اُس کی گرمی کی وجہ سے ابل کر بہ جائے۔ اس پر امیر المؤمنین رَضِيَ اللهُ عَنْهُ نے کچھ دیر کے لئے سر جھکا لیا پھر جب افاقہ ہوا تو ارشاد فرمایا: اے کعب! اور سنائیں۔ تو انہوں نے پھر عرض کی: اے امیر المؤمنین (رَضِيَ اللهُ عَنْهُ)! قیامت کے دن جہنم اس طرح بھڑکے گا کہ کوئی مُقَرَّب فرشتہ یا نبی مُرْسَل ایسا نہ ہو گا جو گھٹتوں کے بل کر کر یہ نہ کہے: رَبِّ! نَفْسِي! نَفْسِي! (یعنی اے میرے رب! آج میں تجھ سے اپنی بخشش کے علاوہ کچھ نہیں مانگتا)۔

حَضْرَتِ سَيِّدِنَا كَعْبُ الْاِحْبَارِ رَضِيَ اللهُ عَنْهُ نے مزید بتایا: جب قیامت کا دن آئے گا تو اللہ پاک اولین و آخرین کو ایک ٹیبل پر جمع فرمائے گا، پھر فرشتے نازل ہو کر صفیں بنائیں گے۔ اس کے بعد اللہ پاک اِشْتَاد فرمائے گا: اے جبرائیل! جہنم کو لے آؤ۔ تو حَضْرَتِ جِبْرَائِيلُ عَلَيْهِ السَّلَامُ جہنم کو اس طرح لے کر آئیں گے کہ اُس کی ستر ہزار (70000) لگاموں کو کھینچا جا رہا ہو گا، پھر جب جہنم مخلوق سے سو (100) برس کی راہ پر پہنچے گی تو اُس میں اتنی شدید بھڑک پیدا ہوگی کہ جس سے مخلوق کے دل دہل جائیں گے، پھر جب دوبارہ بھڑک پیدا ہوگی تو ہر مُقَرَّبِ فرشتہ اور نبی مرسل گھٹنوں کے بل گر جائے گا، پھر جب تیسری مرتبہ بھڑکے گی تو لوگوں کے دل گلے تک پہنچ جائیں گے اور عقلیں گھبرا جائیں گی، یہاں تک کہ حَضْرَتِ سَيِّدِنَا اِبْرَاهِيمَ عَلَي نَبِيِّنَا وَعَلَيْهِ الصَّلَاةُ وَالسَّلَامُ عَرْض کریں گے: میں تیرے خلیل ہونے کے صدقے صرف اپنے لئے سوال کرتا ہوں۔ حَضْرَتِ سَيِّدِنَا مُوسَى عَلَي نَبِيِّنَا وَعَلَيْهِ الصَّلَاةُ وَالسَّلَامُ عَرْض گزار ہوں گے: یا الہی! میں اپنی مناجات کے صدقے صرف اپنے لئے سوال کرتا ہوں۔ حَضْرَتِ سَيِّدِنَا عِيسَى عَلَي نَبِيِّنَا وَعَلَيْهِ الصَّلَاةُ وَالسَّلَامُ عَرْض کریں گے: یا الہی! تُو نے مجھے جو عزت دی ہے، اس کے صدقے میں صرف اپنے لیے سوال کرتا ہوں، اُس مریم (رَضِيَ اللهُ عَنْهَا) کیلئے سوال نہیں کرتا جس نے مجھے جنم دیا۔ (جہنم میں لے جانے والے اعمال، ص 98، 99)

کرم سے بخش دے مجھ کو نہ دے سزا یارب!
 ہے تیرے تھر پہ حاوی تری عطا یارب!
 مُعَاف کر دے نہ سہ پاؤں گا سزا یارب!
 حقیقی توبہ کا کردے شَرَف عطا یارب!
 فقط ہے تیری ہی رَحْمَت کا آسرا یارب!
 (وسائلِ بخشش مرثم، ص 48)

گناہگار ہوں میں لائق جہنم ہوں
 بُرائیوں پہ پشیمیاں ہوں رحم فرما دے
 گناہ بے عدد اور جُزْم بھی ہیں لاتعداد
 میں کر کے توبہ پلٹ کر گناہ کرتا ہوں
 نہیں ہے نامہ عَطَار میں کوئی نیکی

صَلُّوْا عَلَی الْحَبِیْب! صَلَّی اللہُ عَلَی مُحَمَّد

قیامت کا ہولناک منظر

پیارے پیارے اسلامی بھائیو! غور کیجئے! بروز قیامت جب جہنم کولا یا جائے گا تو کیسا جان کو پکھلا دینے والا منظر ہو گا؟ ذرا تصوّر کیجئے! اس وقت سورج تقریباً چار ہزار (4000) برس کی راہ پر ہے اور ہماری طرف اُس کی پیٹھ ہے، قیامت کے دن سورج صرف سوا میل پر ہو گا اور اُس کا منہ ہماری طرف ہو گا، بھیجے کھولتے ہوں گے اور اس کثرت سے پسینہ نکلے گا کہ ستر (70) گز زمین میں جذب ہو جائے گا، پھر جو پسینہ زمین نہ پی سکے گی وہ اوپر چڑھے گا، وہ پسینہ کسی کے ٹخنوں تک ہو گا، تو کسی کے گھٹنوں تک پہنچا ہو گا۔ کوئی کمر تک اس میں غرق ہو گا تو کوئی سینے تک اس میں مبتلا ہو گا، کسی کے گلے تک پہنچا ہو گا اور کافر کے تو منہ تک چڑھ کر مثل لگام کے جکڑ جائے گا، جس میں وہ ڈبکیاں کھائے گا۔ اس گرمی کی حالت میں پیاس کی کیا کیفیت ہو گی؟ حال یہ ہو گا کہ زبانیں سوکھ کر کاٹا ہو جائیں گی، کچھ کی تو زبانیں منہ سے باہر نکل آئیں گی، دل ابل کر گلے کو آئے ہوں گے، لوگ اپنے اپنے گناہوں کے مطابق تکلیف میں مبتلا ہوں گے۔ کوئی کسی کا حال پوچھنے والا نہ ہو گا۔ بڑے مضبوط اور گہرے رشتے اس دن اپنی وقعت کھو دیں گے، رشتہ داریاں اور تعلق داریاں کسی کام نہ آئیں گی، یہاں تک کہ سگے رشتہ دار جو دنیا میں ایک دوسرے کو دیکھ کر جیتے تھے، اس دن ایک دوسرے سے جان چھڑائیں گے، بھائی بھائی سے بھاگے گا، بہن بہن سے بھاگے گی، ماں اولاد سے پیچھا چھڑائے گی تو اولاد ماں سے دُور ہٹے گی، باپ بچوں سے بیزار ہو گا تو بچے باپ سے بھاگیں گے، بیوی شوہر سے بھاگے گی تو شوہر بیوی سے بھاگتا ہو گا، اَلْغَرَضُ! کوئی کسی کی امداد پر تیار نہ ہو گا، ہر جان نفسی نفسی پکارے گی، ہر شخص اپنے بارے میں

سوچے گا، ہر ایک اپنی فکر کرے گا، إِلَّا مَا شَاءَ اللَّهُ۔
 یہ مصیبتیں چل رہی ہوں گی کہ جہنم کو لایا جائے گا، اس کے بھڑکنے سے مخلوق کے دل دہل جائیں گے، مُقَرَّبَ فرشتے اور انبیاء عَلَيْهِمُ الصَّلَاةُ وَالسَّلَامُ تک اس سے پناہ مانگیں گے اور ہر ایک عاقبت کا سوال کرے گا۔ نفسی نفسی کا سماں ہو گا۔ اے کاش! کہ ہمیں بھی اس دن جہنم سے آزادی کا پروانہ مل جائے، اے کاش! کہ ہمیں بھی جہنم کے عذابات سے رہائی مل جائے، اے کاش! کہ ہم بھی پُل صراط کی دہشتوں سے نجات پا جائیں۔ اے کاش! کہ ہم بھی حساب کتاب سے بچنے والے بن جائیں۔

الہی! جہنم سے آزاد کر دے
 میں فردوس میں داخلہ مانگتا ہوں

خوفِ جہنم سے رونے والا حبشی نوجوان

حضرت سیدنا انس بن مالک رَضِيَ اللهُ عَنْهُ سے روایت ہے کہ مُضَطَّفُ جانِ رحمت، شمعِ بزمِ ہدایت صَلَّی اللهُ عَلَيْهِ وَآلِهِ وَسَلَّمَ نے ایک باریہ آیتِ مبارکہ تلاوت فرمائی۔

وَقُودُهَا النَّاسُ وَالْجِبَارَةُ
 تَرَجِمَهُ كَنُزَالِيسَانَ: جس کا ایندھن آدمی اور

(پ ۱، البقرة: ۲۴) پتھر ہیں۔

پھر فرمایا: جہنم کی آگ ایک ہزار (1000) برس جلائی گئی تو وہ سُرخ ہو گئی، پھر ایک ہزار (1000) سال تک دہکائی گئی تو سفید ہو گئی، پھر ہزار (1000) سال بھڑکائی گئی تو سیاہ ہو گئی، اور اب وہ سیاہ و تار یک ہے۔ اتنا سننا تھا کہ ایک حبشی جو وہاں موجود تھا، زار و قطار رونے لگا، اتنے میں حضرت سیدنا جبریل امین عَلَيْهِ السَّلَامُ حاضر ہوئے اور عرض کی: اے محمد! (صَلَّى اللهُ عَلَيْهِ وَآلِهِ وَسَلَّمَ) یہ آپ کے سامنے کون رو رہا ہے

؟ نبی کریم، رُوفِ رَحِيمٍ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: حبشہ کا رہنے والا ایک شخص ہے۔ آقا کریم، رسولِ عظیم صَلَّى اللهُ عَلَيْهِ وَآلِهِ وَسَلَّمَ نے اس کے رونے کو پسند بھی فرمایا۔

حضرت سیدنا جبرئیل امین عَلَيْهِ السَّلَام نے عرض کی: اللہ پاک فرماتا ہے: مجھے اپنی عزت و جلال کی قسم! میرا جو بندہ دنیا میں میرے خوف سے روئے گا میں اسے جنت میں زیادہ ہنساؤں گا۔ (شعب الایمان، باب فی الخوف من اللہ تعالیٰ، ۴۸۹/۱، حدیث: ۷۹۹)

آئیے! مل کر جہنم سے آزادی اور شبِ قدر کی دعا کرتے ہیں: **اَللّٰهُمَّ اَجِرْنِي مِنَ النَّارِ اے اللہ!** مجھے (جہنم کی) آگ سے نجات عطا فرما۔

اَللّٰهُمَّ اِنَّكَ عَفُوٌّ رَحِيْبٌ الْعَفْوُ قَاعُفٌ عَنَّا اے اللہ! بے شک تو معاف کرنے والا ہے، معاف کرنے کو پسند کرتا ہے، پس ہمیں معاف فرما دے۔

ہائے! حُسنِ عمل نہیں پتے	حُشْر میں میرا ہوگا کیا یارب!
گرمی حُشْر، پیاس کی شدت	جامِ کوثر مجھے پلا یارب!
خوفِ دوزخ کا آہ! رحمت ہو	خاکِ طیبہ کا واسطہ یارب!
میرا نازک بدن جہنم سے	ازِ تَظْفِيْلِ رِضَا بچا یارب!
طالبِ مَعْفَرَتِ ہوں یا اللہ	بخشِ حیدر کا واسطہ یارب!
کر دے جنت میں تو جو اُن کا	اپنے عطار کو عطا یارب!

(وسائلِ بخششِ مرمم، ص ۸۰، ۸۱)

صَلِّ اللهُ عَلَيَّ مُحَمَّدًا

صَلُّوْا عَلَيَّ الْحَبِيْبِ!

جہنم کا تعارف

پیارے پیارے اسلامی بھائیو! حضرت مفتی امجد علی اعظمی رَحْمَةُ اللهِ عَلَيْهِ جہنم کا تعارف کراتے ہوئے فرماتے ہیں: جہنم ایک مکان (جگہ) ہے، جو اس قہار و جبار کے جلال کا مظہر ہے۔ جس طرح اللہ پاک کی رحمت و نعمت کی کوئی انتہا نہیں ہے، اسی طرح اس کے غضب و قہر کی بھی کوئی حد نہیں۔ ہر وہ تکلیف و اذیت جو سوچی جائے، سمجھی جائے ایک ادنیٰ حصہ ہے رب کے بے انتہا عذاب کا۔ (بہار شریعت، حصہ اول، ۱/۶۳ المتقطاً و لخصاً)

پیارے پیارے اسلامی بھائیو! ہمیں ڈرانے کے لیے اللہ پاک نے قرآن پاک میں کئی مقامات پر جہنمیوں کو دیئے جانے والے عذابات کا ذکر فرمایا ہے۔ چنانچہ پارہ 15 سُورَةُ الْكَهْفِ، آیت نمبر 29 میں ارشاد ہوتا ہے:

ترجمہ کنز العرفان: بیشک ہم نے ظالموں کے لیے وہ آگ تیار کر رکھی ہے جس کی دیواریں انہیں گھیر لیں گی اور اگر وہ پانی کے لیے فریاد کریں تو ان کی فریاد اس پانی سے پوری کی جائے گی جو پگھلائے ہوئے تانبے کی طرح ہو گا جو ان کے منہ کو ٹھون دے گا۔ کیا ہی بُرا پینا اور دوزخ کیا ہی بُری ٹھہرنے کی جگہ ہے۔

إِنَّا أَعْتَدْنَا لِلظَّالِمِينَ نَارًا أَحَاطَ
بِهِمْ سُرَادِقُهَا وَإِنْ يَسْتَعِينُوا يَأْتُوا
بِسَاءِ كَالْهَلِيسِ أَوْ يَلْمُوهَا لِبِئْسَ
الشَّرَابِ ۖ وَسَاءَتْ مَرْتَفَعًا ﴿۲۹﴾

(۱۵ پ، الکہف: ۲۹)

تفسیر صراط الجنان میں اس آیت کریمہ کے تحت ہے: (وہ پانی جو دوزخیوں کو پلایا جائے گا) وہ روغن زیتون کی تچھٹ کی طرح گاڑھا پانی ہے اور ترمذی کی حدیث میں ہے کہ جب وہ منہ کے قریب کیا

جائے گا تو منہ کی کھال اس سے جل کر گر پڑے گی۔

اس آیت کی تفسیر میں یہ بھی ہے کہ یہ آیت مبارکہ ہر اس مسلمان کے لئے بھی بڑی نصیحت ہے جو ظلم اور گناہ کرنے میں مصروف ہے، اسے اپنے گناہوں پر ندامت و شرمندگی کا اظہار کرتے ہوئے توبہ و استغفار کرنا اور نیک اعمال میں مصروف ہو جانا چاہئے۔ ورنہ یاد رکھئے کہ مرنے کے بعد کا سفر انتہائی طویل ہے، جہنم کی گرمی بڑی شدید ہے، اہل جہنم کا پانی پگھلے ہوئے تانبے کی طرح اور جہنمیوں کی پیپ ہے اور جہنم کی قید بہت سخت ہے۔ (صراط الجنان، ۵/۵۶۲، ۵۶۱)

پیارے پیارے اسلامی بھائیو! یقیناً جہنم جیسی ہولناک جگہ کوئی اور نہیں ہے۔ حضرت سیدنا ابو ہریرہ رَضِيَ اللهُ عَنْهُ فرماتے ہیں کہ ہم بیٹھے بیٹھے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی بارگاہ اقدس میں حاضر تھے کہ ہم نے ایک گرگڑاہٹ کی آواز سنی تو آپ صَلَّى اللهُ عَلَيْهِ وَآلِهِ وَسَلَّمَ نے استفسار فرمایا: ”کیا تم جانتے ہو یہ کیا تھا؟“ ہم نے عرض کی: ”اللہ پاک اور اس کا رسول صَلَّى اللهُ عَلَيْهِ وَآلِهِ وَسَلَّمَ بہتر جانتے ہیں۔“ آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: ”یہ پتھر ہے جسے اللہ پاک نے جہنم میں 70 سال پہلے پھینکا تھا، لیکن اس کی گہرائی تک اب پہنچا ہے۔ (مسلم، کتاب الجنۃ، باب جہنم اعادنا

اللہ منها، الحدیث: ۷۶۷، ص ۱۷۲، بتغییرِ قلیل)

الہی! جہنم سے آزاد کر دے

میں فردوس میں داخلہ مانگتا ہوں

آئیے! مل کر جہنم سے آزادی اور شب قدر کی دعا کرتے ہیں: **اللَّهُمَّ اجِرْنِي مِنَ النَّارِ اے اللہ!**
مجھے (جہنم کی) آگ سے نجات عطا فرما۔

اللَّهُمَّ إِنَّكَ عَفُوٌّ تَحِبُّ الْعَفْوَ فَاعْفُ عَنَّا اے اللہ! بے شک تو معاف کرنے والا ہے، معاف کرنے کو

پسند کرتا ہے، پس ہمیں معاف فرمادے۔

جہنمیوں کو دیئے جانے والے عذابات

پیارے پیارے اسلامی بھائیو! احياء العلوم میں امام غزالی رَحْمَةُ اللهِ عَلَيْهِ نے جہنمیوں کو دیئے جانے والے عذاب کا نقشہ کھینچا ہے، آئیے عبرت حاصل کرنے کے لیے اسے ملاحظہ کیجئے! چنانچہ مکتبۃ المدینہ کی کتاب احياء العلوم جلد 5 صفحہ 721 پر ہے:

(فرشتے جہنمیوں کو جہنم میں گر کر) ایسے گھر میں قید کر دیں گے کہ جس کے کنارے تنگ ہوں گے اور راستے اندھیرے ہوں گے اور اس (گھر) میں ہلاکت کے اسباب پوشیدہ ہوں گے، وہ قیدی ہمیشہ اس میں قید رہیں گے، اس میں آگ بھڑکائی جائے گی، ان (قیدیوں) کے پینے کو کھولتا پانی (ہوگا) اور رہنے کو جہنم ہوگا، عذاب کے فرشتے ان (قیدیوں) کو گرزوں سے ماریں گے اور آگ ان (قیدیوں) کو جمع کرے گی، وہاں ان (قیدیوں) کے خیالات ختم ہو جائیں گے اور ان (قیدیوں) کو جہنم سے آزادی نہ ملے گی، ان (جہنمیوں) کے پاؤں پیشانی کے بالوں سے باندھ دیئے جائیں گے اور گناہوں کی کالک سے ان (جہنمیوں) کے چہرے سیاہ ہو جائیں گے، وہ (جہنمی) دوزخ کے کناروں سے پکاریں گے اور اس میں ادھر ادھر یوں چلاتے پھریں گے: اے مالک (جہنم پر مامور نگران فرشتہ کا نام)! ہم پر عذاب کا وعدہ سچا ہو چکا، اے مالک! بیڑیاں ہم پر بہت بھاری ہیں، اے مالک! ہماری جلدیں پک چکی ہیں، اے مالک! اب ہمیں اس سے نکال دے ہم دوبارہ بُرے اعمال نہیں کریں گے۔ دوزخ کے فرشتے جواب دیں گے: ہائے افسوس! امان کا وقت جاچکا، اب تمہارے لئے اس (جہنم) سے نکلنے کی کوئی راہ نہیں! پڑے رہو اسی میں دھتکارے ہوئے اور کلام مت کرو، اگر تمہیں ایک بار اس سے نکال بھی دیا جائے تو تم دوبارہ وہی کرو گے جس سے تم کو منع کیا جاتا ہے۔

(یہ سن کر) تب وہ ناامید ہو جائیں گے اور اللہ پاک کے مقابلے میں حد سے بڑھ جانے پر افسوس کریں گے، مگر اب انہیں ندامت نجات نہ دلا سکے گی اور نہ ہی افسوس فائدہ دے گا بلکہ ان (جہنمیوں) کو طوق (ہار) پہنا کر منہ کے بل ڈال دیا جائے گا، ان (جہنمیوں) کے اوپر (بھی آگ ہوگی اور ان جہنمیوں) نیچے (بھی آگ ہوگی، ان جہنمیوں کے)، دائیں (طرف بھی آگ ہوگی، ان کے) بائیں (طرف بھی آگ ہوگی) (الغرض!) ہر طرف آگ ہی آگ ہوگی، وہ آگ کے اندر غرق ہوں گے، یہاں تک کہ ان کا کھانا (آگ ہو گا ان کا) پینا (آگ ہو گا، ان کا) پہننا (بھی آگ ہو گا اور ان کا) کچھونا (بھی) آگ ہی ہو گا، وہ دوزخ کی آگ کے ٹکڑوں کے درمیان ہوں گے، جہنمیوں کو تار کول کا لباس پہنایا جائے گا، جہنمیوں کو گرز مارے جائیں گے، جہنمیوں کو بھاری بیڑیاں پہنائی جائیں گی، جہنمی جہنم کی تنگ وادیوں میں چھینے گے اور اس کے گہرے طبقات میں لگاموں میں جکڑے پھریں گے۔ جہنمیوں پر ہنڈیا کی طرح جوش مارتی آگ ڈالی جائے گی وہ واویلا کرتے اور آہ وزاری کرتے چلاتے پھریں گے، جہنمی جب بھی موت کو پکاریں گے ان کے سروں کے اوپر کھولتا ہوا پانی ڈالا جائے گا جو ان کی کھال اور پیٹوں کے اندر کا سب کچھ پگھلا دے گا، جہنمیوں کے لئے لوہے کے گرز ہوں گے جو ان کی پیشانیوں کو چورا چورا کر دیں گے اور ان کے منہ سے خون ملی پیپ نکلے گی، شدتِ پیاس سے ان کے جگر پھٹ جائیں گے، ان کی آنکھوں کے ڈھیلے گالوں پر بہہ جائیں گے اور رخساروں کا گوشت جھڑ جائے گا، ان کے اعضاء سے بال بلکہ کھال تک گر جائے گی اور جب جب ان کے چمڑے پک جائیں گے تو دوسرے چمڑوں سے بدل دیے جائیں گے۔ بالآخر ان کی ہڈیاں گوشت سے خالی رہ جائیں گی پس ان کی روحیں انکی رگوں اور پٹوں میں اٹکی ہوں گی اور انکی رگیں جہنم کی جھلسا دینے والی آگ کی تپش سے خشک ہو جائیں گی ساتھ ہی وہ موت کی تمنا بھی کریں گے مگر ان کو موت نہ آئے گی۔ (احیاء العلوم، ۵/۲۲، ۲۱ بتعیر قلیل)

الہی! جہنم سے آزاد کر دے
میں فردوس میں داخلہ مانگتا ہوں

پیارے پیارے اسلامی بھائیو! غور کیجئے! کتنے عبرت ناک مناظر ہوں گے، آج اگر کوئی حادثے میں زخمی ہو جائے، اس کے جسم کی ہڈیاں ٹوٹ جائیں، کھال پھٹ جائے، زخموں سے خون نکلنے لگے، وہ چیخنے اور چلانے لگے، دنیا میں پیش آنے والے ایسے مناظر بھی دیکھے نہیں جاتے، سوچئے کہ جس کے ساتھ یہ سب گزر رہا ہو، اس پر کیا سبت رہی ہوگی۔ یہ تو دنیا کی بات ہے جہنم کے عذابات کا تو اس دنیا کی بڑی سے بڑی تکلیف سے بھی کوئی مقابلہ نہیں ہے۔ اللہ پاک ہمیں دنیا میں بھی اور کل آخرت میں بھی ہر طرح کی تکلیفوں اور عذابات سے نجات عطا فرمائے۔

آئیے! مل کر جہنم سے آزادی اور شب قدر کی دعا کرتے ہیں: **اللَّهُمَّ اجِرْنِي مِنَ النَّارِ** اے اللہ! مجھے (جہنم کی) آگ سے نجات عطا فرما۔

اللَّهُمَّ إِنَّكَ عَفُوٌّ تَحِبُّ الْعَفْوَ عَفَا عَنَّا اے اللہ! بے شک تو معاف کرنے والا ہے، معاف کرنے کو پسند کرتا ہے، پس ہمیں معاف فرما دے۔

ہمارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ ہمیں سکھانے کے لیے کثرت کے ساتھ جہنم کے عذاب سے پناہ مانگتے تھے۔ (مسلم، کتاب المساجد، باب ما يستعان منه في الصلاة، ص ۲۳۴، حدیث:

۱۳۳، بہار شریعت، ۱/۱۶۳)

احادیث طیبہ میں بیان شدہ عذابات

مختلف احادیثِ کریمہ میں بھی جہنم کے عذابات کی ہولناکیوں کو بیان کیا گیا ہے، آئیے! عبرت حاصل کرنے اور خود کو خوابِ غفلت سے بیدار کرنے کی غرض سے چند جھلکیاں سنتے ہیں:

منقول ہے کہ حضرت سیدنا جبرئیل امین علیہ السلام نے مکے مدینے کے تاجدار، محبوبِ پروردگار صَلَّی اللہُ عَلَیْہِ وَاٰلِہٖ وَسَلَّم سے قسم کھا کر عرض کی: اگر جہنم کو سوئی کے ناکے کے برابر کھول دیا جائے تو تمام زمین والے سب کے سب اُس کی گرمی (Heat) سے مر جائیں اور قسم کھا کر کہا: اگر جہنمیوں کی زنجیر کی ایک کڑی دُنیا کے پہاڑوں پر رکھ دی جائے تو کانپنے لگیں اور اُنہیں فرار نہ ہو، یہاں تک کہ نچلی زمین تک دھنس جائیں۔ (مجمع الزوائد، کتاب صفة النار، ۱۰/۶۰۷، ۷۰۷، حدیث: ۱۸۵۷۳، ملقطاً)

ایک اور حدیثِ پاک میں ہے: تمہاری یہ (دنیوی) آگ جہنم کی آگ کے ستر (70) حصوں میں سے ایک حصہ ہے۔ (ابن ماجہ، کتاب الزہد، باب صفة النار، ص ۵۲۸، حدیث ۴۳۱۸)

ایک اور حدیثِ پاک میں ہے کہ اگر جہنم کے ہتھوڑوں میں سے کوئی ہتھوڑا زمین پر رکھ دیا جائے تو تمام جنّ و انس جمع ہو کر بھی اُس کو زمین سے نہیں اٹھا سکتے۔ (مسند احمد، مسند ابی سعید خدری، ۵۸/۴، حدیث: ۱۱۲۳۳)

منقول ہے کہ اگر جہنم کے ٹھوہڑ (ایک کانٹے دار زہریلا درخت) کا ایک قطرہ دُنیا میں آجائے تو اس کی بدبو سے تمام اہل دُنیا کی معیشت برباد ہو جائے۔ (ترمذی، کتاب صفة جہنم، باب ماجاء فی صفة شراب اہل النار، ۴/۲۶۳، حدیث: ۲۵۹۴، ملقطاً)

(جہنم میں جب جہنمی) پانی مانگیں گے تو اُن کو ایسا کھولتا ہوا پانی دیا جائے گا کہ منہ کے قریب آتے ہی منہ کی کھال گل کر گرجائے گی اور پیٹ میں جاتے ہی آنتوں کو ٹکڑے ٹکڑے کر دے گا۔ (ترمذی، کتاب صفة جہنم، باب ماجاء فی صفة طعام اہل النار، ۴/۲۶۳، حدیث: ۲۵۹۵)

جہنمیوں کو پیاسِ اس بلا کی ہوگی کہ اُس پانی پر ایسے گریں گے جیسے شدید پیاس سے اُونٹ۔

(البدور السافرة، باب طعام اهل النار وشرابهم، ص ۲۲۸، حدیث: ۱۴۳۶،)

جس کو سب سے کم درجہ کا عذاب ہوگا، اُسے آگ کی جوتیاں پہنا دی جائیں گی، جس سے اُس کا دماغ ایسا کھولے گا جیسے تانبے کی پتیلی کھولتی ہے، وہ سمجھے گا کہ سب سے زیادہ عذاب اُس پر ہو رہا ہے، حالانکہ اُس پر سب سے ہلکا ہے۔ (مسلم، کتاب الایمان، باب اھون اھل النار عذاباً، ص ۱۱۱، حدیث: ۵۱۷، بہارِ

شریعت، ۱/۱۶۳)

الہی! جہنم سے آزاد کر دے

میں فردوس میں داخلہ مانگتا ہوں

آئیے! مل کر جہنم سے آزادی اور شبِ قدر کی دعا کرتے ہیں: **اللَّهُمَّ اجِرْ مِنَ النَّارِ اے اللہ!**

مجھے (جہنم کی) آگ سے نجات عطا فرما۔

اللَّهُمَّ إِنَّكَ عَفُوفٌ حَبِ الْعَفْوَ عَفَا عَنَّا اے اللہ! بے شک تو معاف کرنے والا ہے، معاف کرنے کو

پسند کرتا ہے، پس ہمیں معاف فرما دے۔

آئیے! مل کر بارگاہِ رسالت میں فریاد کرتے ہیں، جو گنہگاروں کو بخشوانے والے ہیں، دوزخ سے

جھڑانے والے ہیں، جنتِ دلانے والے ہیں۔۔۔ **آقا یا رسول اللہ صلی اللہ علیہ وآلہ وسلم۔۔۔**

میں مجرم ہوں جہنم میں اگر پھینکا گیا مجھ کو ہلاکت ہوگی ہائے! کیا کروں گا یا رسول اللہ

لپک کر آگ کے شعلے لپٹتے ہوں گے بربادی کرم کر دو یہ سب کیسے سہوں گا یا رسول اللہ

اندھیری آگ ہوگی روشنی بالکل نہیں ہوگی کرم کر دو یہ سب کیسے سہوں گا یا رسول اللہ

وہاں کانوں میں، آنکھوں میں، ذہن میں، پیٹ میں بھی آگ! کرم کر دو یہ سب کیسے سہوں گا یارسولَ اللہ پہاڑ آگوں کے ہوں گے وادیاں بھی آگ کی ہوں گی فرشتے ڈانٹتے ہوں گے ہتھوڑے مارتے ہوں گے وہاں سانپ اور بچھو بھی مسلسل دُس رہے ہوں گے غذا دوزخ کی ٹھوہر اور اوپر کھولتا پانی نہ مانگے موت آئے گی نہ بیہوشی ہی چھائیگی جو تم چاہو گے تو ہوں گی مری سب مُشکلیں آساں تمہارا ہوں غلام اور ہے غلامی پر مجھے تو ناز کرم کر دو یہ سب کیسے سہوں گا یارسولَ اللہ کرم کر دو یہ سب کیسے سہوں گا یارسولَ اللہ کرم کر دو یہ سب کیسے سہوں گا یارسولَ اللہ وگر نہ نار میں، میں جا پڑوں گا یارسولَ اللہ کرم سے ساتھ جنت میں چلوں گا یارسولَ اللہ (وسائلِ بخشش مرم، ص ۳۲۴)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! غور کیجئے! آج دُنوی آگ سہنے کی کسی میں تاب (طاقت) نہیں تو جہنم کی آگ کیسے برداشت ہو سکے گی؟ لہذا عاقبتِ اسی میں ہے کہ جہنم کی ہولناکیوں، پل صراط کی مُصیبتوں اور آخرت میں پیش آنے والے ہوشربا (ہوش اڑا دینے والے) حالات کو پیش نظر رکھتے ہوئے اُن سے بچنے کا سامان کریں۔ حضرت سیدنا امام غزالی رَحْمَةُ اللہِ عَلَیْہِ اِشَاد فرماتے ہیں: جو دُنیا میں رہ کر قیامت کے بارے میں زیادہ غور و فکر کرے گا، وہ اُن ہولناکیوں سے زیادہ محفوظ رہے گا۔ بے شک اللہ پاک بندے پر دو خوف جمع نہیں فرماتا، لہذا جو دُنیا میں اِن ہولناکیوں کا خوف رکھے گا وہ آخرت میں اِن سے محفوظ رہے گا اور خوف سے مُراد عورتوں کی طرح رونادھونا نہیں کہ آنکھیں آنسو بہائیں اور سہا کے وقت دل نرم ہو جائے پھر تم اُسے بھول کر اپنے کھیل کود میں مشغول ہو جاؤ۔

اس حالت کو خوف سے کوئی تعلق نہیں، بلکہ جو شخص جس چیز کا خوف رکھتا ہے اُس سے بھگتا ہے اور جس چیز کی اُمید رکھتا ہے اس کو طلب کرتا ہے۔ لہذا تمہیں وہی خوف نجات دے گا جو اللہ پاک کی نافرمانی سے روکے اور اُس کی عبادت و فرمانبرداری پر ابھارے۔ (احیاء العلوم، ۵/ ۲۸۶-۲۸۷)

پیارے پیارے اسلامی بھائیو! سنا آپ نے! دُنیا میں پیدا ہونے والا آخرت کا خوف کل قیامت کے دن کی بہتری کا باعث بنے گا۔ لہذا دُنیا میں ہی خوفِ جہنم پیدا کیجئے! اِنْ شَاءَ اللہِ آخرت میں عذابِ جہنم سے بچنا نصیب ہو گا۔

اگر ہم بزرگانِ دین کے معمولات کو دیکھیں تو ہمیں اندازہ ہو گا کہ وہ پانچہ صفات لوگ نمازیں پڑھتے، خوب خوب عبادتیں کرتے، روزے رکھتے، فرائض و واجبات کو پورا کرتے، گناہوں کے قریب بھی نہ جاتے مگر ان کا حال یہ تھا کہ خوفِ جہنم سے لرزتے رہتے اور اس سے ہمیشہ پناہ مانگتے رہتے، خود ہمارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم عذابِ جہنم سے پناہ مانگتے۔ یہی حال صحابہ کرام عَلَیْہِمُ الرِّضْوَانُ اور دیگر بزرگانِ دین کا تھا۔ آئیے! بزرگوں کے خوفِ آخرت کی چند حکایتیں اور ان سے حاصل ہونے والے مدنی پھول سنتے ہیں:

فاروقِ اعظم کی رگریہ وزاری:

امیر المؤمنین حضرت سیدنا عمر فاروقِ اعظم رَضِيَ اللهُ عَنْهُ کا شمار عشرہ مبشرہ (عشرہ مبشرہ یعنی وہ 10 خوش نصیب صحابہ کرام عَلَیْہِمُ الرِّضْوَانُ جنہیں ایک ساتھ مالکِ جنت و کوثر، شفیع محشر صَلَّی اللہُ عَلَیْہِ وَاٰلِہٖ وَسَلَّم نے جنت کی بشارت عطا فرمائی ان) میں ہوتا ہے، حضرت عمر رَضِيَ اللهُ عَنْهُ نبی رحمت، شفیع اُمّت صَلَّی اللہُ عَلَیْہِ وَاٰلِہٖ وَسَلَّم کے فیض یافتہ اور تربیت یافتہ ہیں، کامل علم و عمل والے اور خوفِ خدا کے پیکر تھے۔ بلند مرتبہ پر فائز ہونے کے باوجود جہنم کے

عذابات کو یاد کر کے رونا اور آہ وزاری کرنا آپ کے معمولات میں شامل تھا۔ آئیے! اسی بارے میں دو (2) روایتیں سنتے ہیں۔

(1) سانس اُکھڑ گئی

حضرت سیدنا حسن رَضِيَ اللهُ عَنْهُ سے روایت ہے کہ ایک بار امیر المؤمنین حضرت سیدنا عمر فاروق اعظم رَضِيَ اللهُ عَنْهُ نے ان آیات کی تلاوت کی:

إِنَّ عَذَابَ رَبِّكَ لَوَاقِعٌ ﴿١﴾ مَالَهُ مِنْ دَافِعٍ ﴿٢﴾
ترجمہ کنزالایمان: بیشک تیرے رب کا عذاب ضرور
(پ ۲، الطور: ۷-۸) ہونا ہے، اسے کوئی نالنے والا نہیں۔

یہ پڑھ کر آپ پر ایسی رقت طاری ہوئی کہ آپ کی سانس ہی اُکھڑ گئی اور یہ کیفیت کم وبیش 20 روز تک طاری رہی۔ (فضائل القرآن لابی عبید، باب مایستحب۔۔ الخ، ص ۱۳۷)

(2) فرمانِ الہی کے سبب گریہ وزاری

حضرت سیدنا جعفر بن سلیمان رَحِمَهُ اللهُ عَلَيْهِ سے روایت ہے کہ ایک مرتبہ امیر المؤمنین حضرت سیدنا عمر فاروق اعظم رَضِيَ اللهُ عَنْهُ ایک عیسائی راہب کے گرجے کے قریب سے گزرے تو آپ نے اسے یوں بلایا: ”اے راہب! اے راہب!“ اتنے میں راہب باہر آگیا۔ آپ اسے دیکھ کر زار و قطار رونے لگے۔ پوچھا گیا: ”یا امیر المؤمنین مَا يُبْكِيكَ مِنْ هَذَا؟“ یعنی حضور! آپ کو کس چیز نے رلایا اور یہ کون ہے؟“ فرمایا: ”ذَكَرْتُ قَوْلَ اللَّهِ عَزَّوَجَلَّ فِي كِتَابِهِ فَذَلِكَ الَّذِي أَبْكَاكَ“ یعنی قرآنِ کریم میں مجھے اللہ پاک کا وہ فرمان یاد آگیا ہے (جس میں جہنمیوں کے عذاب کا بیان ہے) اُس نے مجھے رلادیا ہے۔

(مستدرک حاکم، کتاب التفسیر، تفسیر سورة الغاشية، ۳/۳۶۸، حدیث: ۳۹۸۰)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اے عاشقانِ صحابہ و اہل بیت! غور کیجئے! امیر المؤمنین حضرت سیدنا عمر فاروقِ اعظم رَضِيَ اللهُ عَنْهُ باوجود اس کے کہ قطعی جنتی ہیں، مگر جہنم کے خوف سے گریہ و زاری کرنا آپ کے معمولات میں شامل تھا۔ اے کاش! ان کے صدقے ہمیں بھی آہ و زاری کی سعادت مل جائے۔

چاند رات کے مدنی قافلوں کی ترغیب

خوفِ خدا پانے اور جہنم کی سزاؤں سے اپنے آپ کو ڈرانے کا ایک بہترین ذریعہ اچھی صحبت بھی ہے۔ اَلْحَمْدُ لِلّٰہِ دَعْوَتِ اِسْلَامِی کے مدنی قافلوں میں عاشقانِ رسول کی اچھی صحبت میسر آتی ہے۔ اگر ہم بھی اپنے دل میں خوفِ خدا کا جذبہ بیدار کرنا چاہتے ہیں تو دعوتِ اسلامی کے مدنی قافلوں میں سفر کیجئے۔

ہماری خوش قسمتی کہ ماہِ رمضان ہمیں نصیب ہوا تھا، اب یہ مقدس مہینہ چند دنوں بلکہ چند گھنٹوں کا مہمان رہ گیا ہے اور عنقریب ہم سے رخصت ہونے والا ہے۔ پھر ان شاء اللہ عیدِ سعید کی آمد ہوگی۔ اَلْحَمْدُ لِلّٰہِ ہر سال کثیر متکلفین اور دیگر عاشقانِ رسول ”اپنی اور ساری دنیا کے لوگوں کی اصلاح کی کوشش“ کے مقدس جذبے سے سرشار ہو کر چاند رات کو مدنی قافلوں کے مسافر بنتے ہیں، مدنی قافلوں کی برکت سے جہاں مسجدیں آباد کرنے، گناہوں کی عادتِ بد چھوڑنے، سنتوں پر عمل، والدین کی فرمانبرداری کا جذبہ پانے، فلمیں ڈرامے دیکھنے سے بچنے اور خود کو نمازی بنانے جیسے فوائد حاصل ہوتے ہیں، وہیں ان مدنی قافلوں میں سفر کرنے کی برکت سے قرآنِ کریم صحیح بخاری کے ساتھ پڑھنے اور علمِ دین حاصل کرنے کا موقع بھی ہاتھ آتا ہے، اَلْحَمْدُ لِلّٰہِ مدنی قافلوں میں، وضو، غسل، نماز،

روزے کے فرائض و واجبات سیکھنے کو ملتے ہیں، لہذا ہمت کیجئے اور چاند رات سے سفر کرنے والے خوش نصیب عاشقانِ رسول کے ساتھ مدنی قافلوں کے لئے ابھی سے نیت کر لیجئے، اپنے ذمہ داران سے رابطہ کیجئے اور مدنی قافلے کے لئے اپنا نام لکھو اور دیجئے بلکہ ممکن ہو تو ہاتھوں ہاتھ سفری اخراجات بھی جمع کرواد دیجئے۔ اللہ کریم ہمیں چاند رات کو مدنی قافلے میں سفر کرنے کی سعادت نصیب فرمائے۔ امین

بِجَاةِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّ اللَّهُ تَعَالَى عَلَيَّ مُحَمَّدٍ

مدنی انعام نمبر 38 کی ترغیب:

پیارے پیارے اسلامی بھائیو! باطنی گناہوں سے بچنے کی ترغیب اور جذبہ پانے کے لئے عاشقانِ رسول کی مدنی تحریک دعوتِ اسلامی کے مدنی ماحول سے وابستہ (Associate) ہو جائیے اور جس سے جتنا بن پڑے، اپنی دیگر مصروفیات میں سے کچھ نہ کچھ وقت مدنی کاموں کے لئے ضرور نکالئے، ان مدنی کاموں میں شمولیت کی برکت سے ہم گناہوں سے بچے رہیں گے، آخرت کے لیے نیکیوں کا ذخیرہ جمع ہوتا رہے گا، نیکی کی دعوت دینے والے خوش نصیبوں میں ہمارا شمار ہوگا، اچھی صحبت میسر آئے گی۔ مدنی ماحول سے وابستہ ہو کر مدنی انعامات پر عمل کرنے والے بن جائیے۔ ☆ اَلْحَمْدُ لِلّٰہِ مَدَنِی انعامات، عمل کا جذبہ بڑھانے اور گناہوں سے پیچھا چھڑانے کا بہترین نُسَخَہ ہیں، ☆ مَدَنِی انعامات پر عمل کرنے والوں سے امیر اہلسنت، بانی دعوتِ اسلامی دَامَتْ بَرَکَاتُہُمُ الْعَالِیَہ بہت خوش ہوتے اور انہیں دُعاؤں سے نوازتے ہیں ☆ مَدَنِی انعامات پر عمل کی برکت سے خَوْفِ خُداو عشقِ مُصْطَفٰی کی لازوال دَوْلت ہاتھ آتی ہے ☆ مَدَنِی انعامات کا یہ عظیم تحفہ (Gift) بزرگانِ دین رَحْمَةُ اللّٰہ

عَلَيْهِمْ أَجْمَعِينَ کی یاد دلاتا ہے، ﴿مَدَنِيْ اِنْعَامَاتٍ بُزْرًا كَانِ دِيْنِ رَحْمَةً اللّٰهُ عَلَيْهِمْ اَجْمَعِيْنَ﴾ کے نقشِ قَدَمِ پر چلتے ہوئے فِکرِ مدینہ یعنی اپنے اعمال کا مُحَاسَبَہ کرنے کا بہترین ذَرِيْعَہ ہیں۔ انہی مدنی انعامات میں سے مدنی انعام نمبر 38 ہے کہ: کیا آج آپ جھوٹ، غیبت، چغلی، حسد، تکبر اور وعدہ خلافی سے بچنے میں کامیاب ہوئے؟

پیارے پیارے اسلامی بھائیو! اگر ہم باطنی گناہوں اور ہلاکت میں ڈالنے والے اعمال سے بچنا چاہتے ہیں تو ہمیں آج سے ہی اس مدنی انعام پر عمل شروع کرنے کے ساتھ ساتھ زندگی بھر کے لیے مدنی انعامات کو اپنالینا چاہئے، مدنی انعام نمبر 38 ہمارے باطن کو سنوارنے کا ایک مدنی نسخہ ہے، جھوٹ، غیبت، چغلی، حسد، تکبر اور وعدہ خلافی یہ وہ باطنی بُرے اعمال ہیں جو کہ ہمارے باطن کو بد صورت بنا دیتے ہیں، اللہ پاک ہمیں ظاہری و باطنی طور پر ہر طرح کے گناہ سے بچنے کی توفیق عطا فرمائے اور مدنی انعامات کا عامل بنائے۔ اَمِيْنُ بِجَاہِ النَّبِيِّ الْاَمِيْنِ صَلَّى اللّٰهُ عَلَيْهِ وَاٰلِهٖ وَسَلَّمَ

آئیے! مدنی انعامات کے رسالے کی ایک مدنی بہار ملاحظہ کیجئے۔ چُنا نچئے

مدنی انعامات کے رسالے کی برگت

بابُ المدینہ (کراچی) کے علاقے نیو کراچی کے ایک اسلامی بھائی کا کچھ اس طرح بیان ہے: علاقے کی مسجد کے امام صاحب جو کہ دعوتِ اسلامی سے وابستہ ہیں، انہوں نے انفرادی کوشش کرتے ہوئے میرے بڑے بھائی جان کو مدنی انعامات کا ایک رسالہ تحفے میں دیا، وہ گھر لے آئے اور پڑھا تو حیران رہ گئے کہ اس مختصر سے رسالے میں ایک مسلمان کو اسلامی زندگی گزارنے کا اتنا زبردست فارمولادے دیا گیا ہے۔ مدنی انعامات کا رسالہ ملنے کی برکت سے اَلْحَمْدُ لِلّٰہ ان کو نماز کا جذبہ ملا اور نمازِ باجماعت کی

ادائیگی کے لیے مسجد میں حاضر ہو گئے اور اب پانچ وقت کے نمازی بن چکے ہیں، داڑھی مبارک بھی سجا لی ہے اور مدنی انعامات کا رسالہ بھی پڑھ کر رہے ہیں۔

مدنی انعامات کے عامل پہ ہر دم ہر گھڑی
یا الہی! خوب برسا رحمتوں کی ٹو جھڑی
صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! ہم بزرگوں کی آہ و زاری اور ان کے خوفِ آخرت و خوفِ جہنم کے متعلق سن رہے تھے، ان نیک بندوں میں سے حضرت سیدنا عطاء سلیمی رَحْمَةُ اللہِ عَلَیْہِ بھی ہیں۔

حضرت عطاء رَحْمَةُ اللہِ عَلَیْہِ کا خوفِ جہنم

حضرت سیدنا علاء بن محمد رَحْمَةُ اللہِ عَلَیْہِ بیان کرتے ہیں کہ میں حضرت سیدنا عطاء سلیمی رَحْمَةُ اللہِ عَلَیْہِ کے گھر میں داخل ہوا اس وقت آپ پر بے ہوشی طاری تھی۔ میں نے ان کی زوجہ اُم جعفر سے پوچھا کہ حضرت سیدنا عطاء سلیمی رَحْمَةُ اللہِ عَلَیْہِ اس حال میں کیوں ہیں؟ کہا: ہماری پڑوسن نے تنور جلایا، انہوں نے جلتا تنور دیکھا تو بے ہوش ہو کر گر پڑے۔

حضرت سیدنا ابراہیم محلی رَحْمَةُ اللہِ عَلَیْہِ کا بیان ہے کہ میں حضرت سیدنا عطاء سلیمی رَحْمَةُ اللہِ عَلَیْہِ کے گھر گیا تو میں نے انہیں گھر میں نہ پایا، اچانک مجھے آپ ایک کمرے کے کونے میں بیٹھے نظر آئے اور آپ کے آس پاس کی جگہ گیلی ہو رہی تھی۔ میں نے گمان کیا کہ آپ نے یہاں وضو کیا ہو گا اور یہ اسی کا اثر ہے۔ تو مجھے آپ کے گھر میں رہنے والی ایک بوڑھی عورت نے بتایا: یہ زمین آپ کے آنسوؤں کی

وجہ سے گیلی ہے۔

حضرت سیدنا صالح مُرْسِي رَحْمَةُ اللَّهِ عَلَيْهِ بیان کرتے ہیں کہ حضرت سیدنا عطاء سلیمی رَحْمَةُ اللَّهِ عَلَيْهِ اپنے آپ پر تنگی کرتے تھے حتیٰ کہ کمزور ہو گئے۔ میں نے ان سے کہا: آپ نے اپنے آپ پر تنگی کی ہے اور میں آپ کو ایک چیز بھیجوں گا، تحفہ واپس نہ کیجئے گا۔ حضرت سیدنا عطاء سلیمی رَحْمَةُ اللَّهِ عَلَيْهِ نے فرمایا: آپ جیسا چاہتے ہیں کر لیں۔ میں نے جو عمدہ قسم کا سنُو دستیاں ہو سکا وہ اور گھی خرید اور ان دونوں کو ملا کر آپ کے لئے شربت بنایا اور اسے میٹھا کیا اور اسے اپنے بیٹے کے ہاتھ آپ کے پاس بھیج دیا اور ساتھ میں ایک پیالہ پانی کا بھیجا اور اپنے بیٹے سے کہا: جب تک حضرت عطاء رَحْمَةُ اللَّهِ عَلَيْهِ اسے پی نہ لیں وہاں سے نہ اٹھنا۔ میرا بیٹا واپس آیا اور بتایا کہ انہوں نے پی لیا ہے۔ جب دوسرا دن آیا تو میں نے ویسا ہی شربت اپنے بیٹے کے ہاتھ بھیجا۔ میرا بیٹا واپس آیا اور بتایا کہ انہوں نے نہیں پیا۔ میں حضرت عطاء رَحْمَةُ اللَّهِ عَلَيْهِ کے پاس آیا اور آپ کو ملامت کرتے ہوئے کہا: سُبْحَانَ اللَّهِ! میرا تحفہ آپ نے واپس لوٹا دیا، حالانکہ یہ آپ کے لیے نماز اور ذِکْرُ اللَّهِ پر معاون (یعنی مددگار) ہے اور تَقْوِيَّتِ دیتا ہے۔ آپ نے جب میرا غصّہ دیکھا تو فرمایا: اے اَبُو بَشْر! اللہ پاک تمہیں بُرائی نہ پہنچائے! جب تم نے پہلی بار بھیجا تھا تو میں نے پی لیا تھا اور جب تم نے دوسری مرتبہ بھیجا تو میں نے خود کو اس کے پینے پر مائل کیا لیکن میں پینے پر قادر نہ ہو سکا، میں جب بھی اسے پینے کا ارادہ کرتا تو مجھے اللہ پاک کا یہ فرمان یاد آ جاتا:

ترجہ کنز الایمان: بمشکل اس کا تھوڑا تھوڑا گھونٹ لے گا اور گلے سے نیچے اتارنے کی امید نہ ہوگی اور اسے ہر طرف سے موت آئے گی۔

يَتَجَرَّعُهُ وَلَا يَكَادُ يُسَبِّعُهُ وَيَأْتِيَهُ
الْبُوتُ مِنْ كُلِّ مَكَانٍ

(پ ۱۳، ابراہیم: ۱۷)

حضرت سیدنا صالح رَحْمَةُ اللهِ عَلَيْهِ فرماتے ہیں: میں یہ سن کر روپڑا اور اپنے دل میں کہا: میں کسی اور وادی میں ہوں اور آپ کسی اور وادی کے باسی (باشندے) ہیں۔ (اللہ والوں کی باتیں، ۶/۳۰۵-۳۰۶)

پیارے پیارے اسلامی بھائیو! ابھی ہم نے حکایت کے دوران جو آیت کریمہ سنی ہے، تفسیر صراطِ الْجَنَان میں اس آیت کریمہ کے تحت ہے: جہنم میں جہنمی کو جب پیپ کا پانی پلایا جائے گا تو وہ اس کی کڑواہٹ کی وجہ سے بڑی مشکل سے تھوڑے تھوڑے گھونٹ لے گا اور اس کی قباحت و کراہت کی بنا پر ایسا لگے گا نہیں کہ وہ اسے گلے سے اتار لے اور مختلف عذابات کی صورت میں ہر طرف سے موت کے اسباب اس کے پاس آئیں گے، لیکن وہ مرے گا نہیں کہ مر کر ہی راحت پالے اور اسے ہر عذاب کے بعد اس سے زیادہ شدید اور سخت عذاب ہو گا۔ (صراطِ الجنان، ۵/۱۵۸) اللہ پاک ہمیں جہنم اور اس کے عذابات سے محفوظ فرمائے۔ اٰمِیْن بِجَاہِ النَّبِیِّ الْاَمِیْن صَلَّی اللهُ عَلَیْهِ وَاٰلِہٖ وَسَلَّمَ آئیے! مل کر جہنم سے آزادی اور شبِ قدر کی دعا کرتے ہیں: **اَللّٰهُمَّ اَجِرْنِ مِنَ النَّارِ اے اللہ! مجھے (جہنم کی) آگ سے نجات عطا فرما۔**

اَللّٰهُمَّ اِنِّكَ عَفُوٌّ تَحِبُّ الْعَفْوَ فَاَعْفُ عَنَّا اے اللہ! بے شک تو معاف کرنے والا ہے، معاف کرنے کو پسند کرتا ہے، پس ہمیں معاف فرما دے۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے پیارے اسلامی بھائیو! غور کیجئے! ہمارے بزرگانِ دین جہنم کے خوف سے کیسے بے قرار رہتے تھے، ان کا حال یہ تھا کہ اگر جلتے ہوئے تنور کو دیکھتے تو جہنم کی آگ کو یاد کرتے

ہوئے مارے خوف کے بے ہوش ہو جاتے، لذیذ کھانے سے وہ اس لیے لطف اندوز نہ ہو سکتے تھے کہ انہیں جہنم میں کھلائے جانے والے کھانے یاد آتے، اے کاش کہ ہم بھی ان کے نقش قدم پر چلنے والے بن جائیں۔ ہمیں بھی ان جیسی نگاہِ عبرت نصیب ہو جائے۔

افسوس! صد افسوس! ہماری غفلت اور بے فکری تو اس قدر بڑھ چکی ہے، وہ کام جو واضح طور پر آخرت کی یاد دلاتے ہیں ان سے بھی ہم عبرت نہیں پکڑتے۔ جبکہ ہمارے بزرگوں کا حال یہ تھا کہ ہر انوکھی چیز انہیں جہنم کی یاد کی طرف لے جاتی۔ آئیے اسی بارے میں ایک اور حکایت سنتے ہیں:

جہنم کو یاد کر کے رونا:

چنانچہ حضرت سیدنا مسمع بن عاصم رَحْمَةُ اللهِ عَلَيْهِ بیان کرتے ہیں کہ میں نے حضرت سیدنا عبدالعزیز بن سلمان، حضرت سیدنا کلاب اور حضرت سیدنا سلمان اَعْرَج رَحْمَهُمُ اللهُ السَّلَامُ نے کسی ساحل (سمندر کے کنارے) پر رات گزاری، تھوڑی دیر میں اچانک حضرت سیدنا کلاب رَحْمَةُ اللهِ عَلَيْهِ رونے لگے، وہ اتنا روئے اتنا روئے کہ مجھے اندیشہ ہونے لگا کہ کہیں ان کی موت واقع نہ ہو جائے۔ پھر ان کے رونے کی وجہ سے حضرت سیدنا عبدالعزیز رَحْمَةُ اللهِ عَلَيْهِ بھی رونے لگے، تھوڑی ہی دیر میں حضرت سیدنا سلمان رَحْمَةُ اللهِ عَلَيْهِ بھی ان دونوں کے رونے کی وجہ سے رونے لگے۔ حضرت مسمع رَحْمَةُ اللهِ عَلَيْهِ کہتے ہیں: ان تینوں کو روتا دیکھ کر میں بھی رونے لگا۔ لیکن مجھے یہ نہیں معلوم تھا کہ وہ تینوں کیوں رورہے ہیں۔ پھر بعد میں میں نے حضرت سیدنا عبدالعزیز رَحْمَةُ اللهِ عَلَيْهِ سے پوچھا: اے ابو محمد! اُس رات آپ کس وجہ سے روئے تھے؟ انہوں نے فرمایا: خدا کی قسم! جب میں نے سمندر کی موجیں دیکھیں اور ان کا شور سنا تو مجھے جہنم کی آگ اور اس کی آواز یاد آگئی جس کے سبب میں رونے

لگا۔ پھر میں نے باری باری حضرت سیدنا کلاب اور حضرت سیدنا سلمان رَحْمَةُ اللَّهِ عَلَيْهِمَا سے بھی پوچھا تو انہوں نے بھی یہی جواب دیا کہ سمندر کی موجیں اور اس کا شور دیکھ کر ہمیں جہنم کی آگ اور اس کی آواز یاد آگئی تھی۔ (اللہ والوں کی باتیں، ۶/۳۳۳: بتیغ)

الہی! جہنم سے آزاد کر دے

میں فردوس میں داخلہ مانگتا ہوں

آئیے! مل کر جہنم سے آزادی اور شبِ قدر کی دعا کرتے ہیں: **اللَّهُمَّ اجِرْنَا مِنَ النَّارِ** اے

اللہ! مجھے (جہنم کی) آگ سے نجات عطا فرما۔

اللَّهُمَّ إِنَّكَ عَفُوٌّ رَحِيمٌ عَنَّا اے اللہ! بے شک تو معاف کرنے والا ہے، معاف کرنے کو

پسند کرتا ہے، پس ہمیں معاف فرمادے۔

مجھے نارِ دوزخ سے ڈر لگ رہا ہے

ہو مجھ ناتواں پر کرم یا الہی

جلا دے نہ نارِ جہنم کرم ہو

پئے بادشاہِ اُمم یا الہی

(وسائلِ بخشش مرثم، ص ۱۱۱، ۱۱۰)

صَلُّوا عَلَى الْحَبِيبِ! صَلِّ اللَّهُ عَلَى مُحَمَّدٍ

پیارے پیارے اسلامی بھائیو! غور کیجئے! ساحلِ سمندر (سمندر کا کنارہ) ہمارے

نزدیک تفریح کی جگہوں میں شمار ہوتا ہے، جبکہ اللہ والوں کے لیے یہ بھی عبرت کا نظارہ ہوتا ہے،

اے کاش کہ ہماری بھی نگاہِ عبرت بیدار ہو جائے، ہمارا حال تو یہ ہو چکا ہے کہ ہم ان کاموں سے بھی عبرت نہیں پکڑتے جو عبرت کی ہی جگہیں ہوتی ہیں۔ جی ہاں! آئے دن مرنے والوں کے اعلانات سننے ہیں، غسلِ میت بھی دیتے ہیں، جنازوں میں شرکت کر کے بسا اوقات میت کو کندھا بھی دیتے ہیں، میت کو اپنے ہاتھوں سے قبر میں بھی اُتارتے ہیں، مرنے والے کو منوں مٹی تلے دفن کر کے اپنے ہاتھوں سے مٹی بھی ڈالتے ہیں۔ مگر ان عبرت انگیز لمحات سے عبرت حاصل نہیں ہوتی، اب جنازوں میں بھی بعض نادان لوگ ہنسی مذاق میں لگے ہوتے ہیں تو بعض موبائل پر ٹائم پاس (Time pass) کر رہے ہوتے ہیں، کچھ اپنے کاروباری معاملات پر بحث کر رہے ہوتے ہیں تو کچھ موقعِ غنیمت جان کر خاندانی مسائل میں اُلجھے ہوتے ہیں۔ کوئی سیاست پر تبصرے کر رہا ہوتا ہے تو کوئی کرکٹ میچ پر باتیں کر رہا ہوتا ہے۔

پہلے کے لوگوں کی جنازوں میں کیا کیفیت ہوتی تھی۔ آئیے! اس کی چند روایتیں سننے ہیں:

1. صحابی رسول، حضرت سیدنا ابو ہریرہ رَضِيَ اللهُ عَنْهُ کے بارے میں منقول ہے کہ جب کوئی جنازہ دیکھتے تو فرماتے: جاؤ ہم تمہارے پیچھے آرہے ہیں۔ (احیاء العلوم، ۵/۵۸۳)
2. حضرت سیدنا اعمش رَحْمَةُ اللهِ عَلَيْهِ فرماتے ہیں: ہم جنازوں میں شریک ہوتے تھے مگر مجمع میں ہر شخص کے رنج و غم کی تصویر نظر آنے کے سبب ہمیں سمجھ نہیں آتا تھا کہ کس سے تعزیت کریں۔ (احیاء العلوم، ۵/۵۸۵)
3. حضرت سیدنا ثابت بنانی رَحْمَةُ اللهِ عَلَيْهِ فرماتے ہیں: ہم جنازوں میں شرکت کیا کرتے اور ہر شخص کو چادر سے اپنا سر ڈھانپنے روتا ہوا دیکھا کرتے تھے۔ (احیاء العلوم، ۵/۵۸۵)

صَلُّوْا عَلَی الْحَبِیْب! صَلَّی اللهُ عَلَی مُحَمَّد

مختلف گناہوں کے مختلف عذابات

پیارے پیارے اسلامی بھائیو! ابھی ہم نے بزرگوں کے خوفِ جہنم کے کچھ واقعات سنے ہیں۔ ہم میں سے ہر ایک کو جہنم کی پشت (پیٹھ) پر قائم پُلِ صراط سے گزرنا ہے۔ اگر ہم اپنے دل میں جہنم کی ہولناکیوں کا ڈر پیدا کریں گے تو رب کی رحمت سے امید ہے کہ جہنم سے نجات پا جائیں گے۔ جہنم کے عذابات بے شمار ہیں۔ بعض روایات میں مختلف گناہوں کے مختلف عذابات بتائے گئے ہیں۔ آئیے! ایسے ہی 3 گناہوں کا تذکرہ سنتے ہیں اور ان گناہوں سے بچنے کی بھی پکی نیت کرتے ہیں:

(1) متکبرین کو دیا جانے والا عذاب

چنانچہ حضورِ اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: قیامت کے دن تکبر کرنے والے چوٹیوں کی طرح آدمیوں کی صورت میں اٹھائے جائیں گے، ہر طرف سے ذلت انہیں ڈھانپ لے گی، انہیں جہنم کے قید خانے کی طرف لے جایا جائے گا جس کا نام **بُولَس** ہے، آگ ان پر چھا جائے گی اور انہیں ”طِیْنَةُ الْخَبَال“ یعنی جہنمیوں کی پیپ اور خون پلایا جائے گا۔ (ترمذی، کتاب صفة القيامة، ۲۲۱/۴، حدیث: ۲۵۰۰)

مشہور مفسر قرآن مفتی احمد یار خان رَحْمَةُ اللہِ عَلَیْہِ فرماتے: **بُولَس** یعنی یاس و ناامیدی کیونکہ وہاں سے نکلنے کی امید نہ ہوگی اس لیے اس مقام کا نام **بُولَس** ہے۔ پھر جیسے پانی میں ڈوبنے والا ہر طرف سے پانی میں گھرا ہوتا ہے ایسے ہی یہ لوگ آگ کے سمندر میں ڈوبے ہوں گے، ہر طرف سے آگ ہوگی اور اس آگ میں مختلف آگوں کی گرمی جمع کر دی گئی ہوگی، اسے آگوں کی آگ فرمایا گیا۔ مزید فرماتے ہیں کہ عُصَّہ ور متکبرین کو جہنم کے نچلے طبقہ اَسْفَلُ السَّافِلِیْن میں رکھا جائے گا جہاں تمام

دوزخیوں کا خون پیپ کچ لہو بہہ کر آتا رہے گا، انہیں وہ پلایا جائے گا، اس گندگی کا نام طینۃ الخبالب ہے۔ خبال بمعنی فساد، طینہ بمعنی بدبودار نچوڑ، یہ نہایت ہی گرم بہت بدبودار، گاڑھا گاڑھا ہوگا، سخت بد مزہ جسے دیکھ کر قے آجائے، دل گھبرائے مگر پیاس و بھوک کے غلبہ سے کھانا پڑے گا۔ خدا کی پناہ!۔ (مرآة المناجیح ۸/۶۶۱)

اے عاشقانِ ماہِ رمضان! اپنے کمزور بدن پر ترس کھائیے اور جہنم کی تباہ کاریوں سے اپنے آپ کو ڈرائیے، جب بھی نفس و شیطان کسی مسلمان کو حقیر جاننے اور غرور و تکبر کا مظاہرہ کرنے پر ابھارے تو فوراً جہنم کے عذابات کو یاد کیجئے، کیونکہ تکبر بہت بُری عادت ہے، جس بد نصیب کو تکبر کی بیماری لگ جائے اسے تباہی و بربادی کے دہانے پہ لاکھڑا کرتی ہے اور بالآخر اسے جہنم کا حقدار بنا دیتی ہے، چنانچہ

حضرت سیدنا عبد اللہ بن عمر رَضِيَ اللهُ عَنْهُمَا فرماتے ہیں: جہنم میں ایک محل ہے جس کا نام بُولَس ہے، اس میں ظالم اور متکبر لوگ داخل ہوں گے، یہ سب آگوں کا منبع اور مرکز ہے، سب بُرائیوں سے زیادہ بُرا ہے، سب غمناکیوں سے زیادہ غمناک ہے، سب موتوں کی موت ہے اور بدترین کنوؤں سے بدترین ہے۔ (التخويف من النار لابن رجب، ص ۸۸)

آئیے! مل کر جہنم سے آزادی اور شبِ قدر کی دعا کرتے ہیں: **اللَّهُمَّ اجِرْنَا مِنَ النَّارِ اے اللہ!** مجھے (جہنم کی) آگ سے نجات عطا فرما۔

اللَّهُمَّ إِنَّكَ عَفُوٌّ رَحِيمٌ عَفَا عَنَّا اے اللہ! بے شک تو معاف کرنے والا ہے، معاف کرنے کو پسند کرتا ہے، پس ہمیں معاف فرما دے۔

الہی! جہنم سے آزاد کر دے
میں فردوس میں داخلہ مانگتا ہوں
صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

(2) نمازیں قضا کرنے والوں کا عذاب

پیارے پیارے اسلامی بھائیو! جہنم میں جن بد نصیبوں کو دردناک اور ہولناک عذابات کا سامنا کرنا پڑے گا، ان میں نمازیں قضا کرنے والے بھی شامل ہیں، جنہیں جہنم کی ”غی“ نامی وادی میں ڈالا جائے گا، چنانچہ

اللہ پاک پارہ 16 سورہ مریم آیت نمبر 59 میں ارشاد فرماتا ہے:

فَخَلَفَ مِنْ بَعْدِهِمْ خَلْفٌ أَضَاعُوا
تَرَجَّهَ كِنُزُ الْإِيمَانِ: تو ان کے بعد ان کی جگہ وہ ناخلف
الصَّلَاةِ وَاتَّبَعُوا الشَّهْوَاتِ فَسَوْفَ
آئے جنہوں نے نمازیں گنوائیں (ضائع کیں) اور اپنی
يَقْتُونَ غَيًّا^(۵۹) (پ ۱۶، سورہ مریم: ۵۹)
خواہش کے پیچھے ہوئے تو عنقریب وہ دوزخ میں ”غی“ کا
جنگل پائیں گے۔

ہولناک کنواں

صَدْرُ الشَّرِيَّةِ، بَدْرُ الظَّرِيَّةِ حضرت علامہ مولانا مفتی محمد امجد علی اعظمی رَحْمَةُ اللهِ عَلَيْهِ فرماتے ہیں: غی جہنم میں ایک وادی ہے جس کی گرمی اور گہرائی سب سے زیادہ ہے، اس میں ایک کنواں ہے، جس کا نام

”ہب ہب“ ہے، جب جہنم کی آگ بجھنے پر آتی ہے، اللہ پاک اس کنوئیں کو کھول دیتا ہے جس سے وہ بدستور بھڑکنے لگتی ہے، یہ کنواں بے نمازوں اور زانیوں اور شرابیوں اور سُود خوروں اور ماں باپ کو ایذا دینے والوں کے لیے ہے۔ (بہار شریعت، ج ۱، ص ۲۳۲ ملتقطاً)

اے عاشقانِ ماہِ رمضان! خوفِ خُداوندی سے لرز اٹھئے! اور گھبرا کر جلدی جلدی اپنے گناہوں سے توبہ کر لیجئے کہ زندگی کا کوئی بھروسا نہیں، آئیے! ہاتھوں ہاتھ نیت کرتے ہیں کہ آئندہ کوئی نماز نہیں چھوڑیں گے، شراب نوشی سے بچتے رہیں گے، بد کاری سے ہر دم بچتے رہیں گے، سُود خوری اور والدین کی نافرمانی سے بچتے رہیں گے۔

آئیے! مل کر جہنم سے آزادی اور شبِ قدر کی دعا کرتے ہیں: **اَللّٰهُمَّ اَجِرْنِي مِنَ النَّارِ اے اللہ! مجھے (جہنم کی) آگ سے نجات عطا فرما۔**

اَللّٰهُمَّ اِنَّكَ عَفُوٌّ رَّحِيْمٌ عَنَّا اے اللہ! بے شک تو معاف کرنے والا ہے، معاف کرنے کو پسند کرتا ہے، پس ہمیں معاف فرما دے۔

الہی! جہنم سے آزاد کر دے

میں فردوس میں داخلہ مانگتا ہوں

صَلُّوْا عَلٰی الْحَبِيْبِ! صَلِّ اللّٰهُ عَلٰی مُحَمَّدٍ

(3) غیبت کرنے والوں کا عذاب

اے عاشقانِ رسول! غیبت بھی ایک ایسا گناہ ہے جو جہنم کے عذابات کا مستحق بنا سکتا ہے۔ کسی مسلمان کی غیر موجودگی میں کسی ایسے عیب کا ذکر کرنا، جو اس میں موجود ہو غیبت کہلاتا ہے اور

غیبت کرنا گناہ کبیرہ، قطعی حرام اور جہنم میں لے جانے والا کام ہے، غیبت کرنے والوں کے لئے جہنم میں دردناک عذابات ہوں گے، چنانچہ

آگ اور پانی کے درمیان دوڑتا ہوگا

حضور نبی کریم، رءوف رحیم صلی اللہ علیہ وآلہ وسلم نے ارشاد فرمایا: چار طرح کے جہنمی جو کہ حمیم اور جحیم (یعنی کھولتے پانی اور آگ) کے درمیان بھاگتے پھرتے ویل و ثبور (یعنی ہلاکت) مانگتے ہوں گے۔ ان میں سے ایک شخص وہ ہوگا کہ جو اپنا گوشت کھاتا ہوگا۔ جہنمی کہیں گے: اس بد بخت کو کیا ہوا ہماری تکلیف میں اضافہ کئے دیتا ہے؟ کہا جائے گا: یہ "بد بخت" لوگوں کا گوشت کھاتا (یعنی غیبت کرتا) اور چغلی کرتا تھا۔ (ذم الغیبة لابن ابی الدنیا، ص ۸۹، حدیث: ۴۹)

غیبت کی تباہ کاریاں

آئیے غیبت کی چند تباہ کاریاں سنتے ہیں اور غیبت سے بچنے کی سچی پکی نیت کرتے ہیں: چنانچہ

- ☆ غیبت کرنے والے کو جہنم میں مُردار کھانا پڑے گا۔ ☆ غیبت مُردہ بھائی کا گوشت کھانے کے مُترادف ہے۔ ☆ غیبت کرنے والا عذابِ قبر میں گرفتار ہوگا۔ ☆ غیبت کرنے والے جہنم میں تانبے کے ناخنوں سے اپنے چہرے اور سینے کو بار بار چھیل رہے ہوں گے۔ ☆ غیبت کرنے والے کو اُس کے پہلوؤں سے گوشت کاٹ کاٹ کر کھلایا جائے گا۔ ☆ غیبت کرنے والے قیامت میں کتے کی شکل میں اٹھیں گے۔ ☆ غیبت کرنے والے جہنم کے بندر ہوں گے۔ ☆ غیبت کرنے والے جہنم کے کھولتے ہوئے پانی اور آگ کے درمیان موت مانگتے دوڑ رہے ہوں گے اور جہنمی ان سے بیزار ہوں گے۔ ☆ غیبت کرنے والے سب سے پہلے جہنم میں جائیں گے۔

آئیے! مل کر جہنم سے آزادی اور شبِ قدر کی دعا کرتے ہیں: **اَللّٰهُمَّ اَجِرْنِيْ مِنَ النَّارِ** اے اللہ! مجھے (جہنم کی) آگ سے نجات عطا فرما۔

اَللّٰهُمَّ اِنَّكَ عَفُوٌّ حَبِيْبٌ الْعَفْوُ عَفْوٌ عَنَّا اے اللہ! بے شک تو معاف کرنے والا ہے، معاف کرنے کو پسند کرتا ہے، پس ہمیں معاف فرما دے۔

الہی! جہنم سے آزاد کر دے

میں فردوس میں داخلہ مانگتا ہوں

صَلُّوْا عَلٰی الْحَبِيْب! صَلِّ اللّٰهُ عَلٰی مُحَمَّدٍ

چاند رات کے مدنی قافلوں کی ترغیب

پیارے پیارے اسلامی بھائیو! ماہِ رمضان اب چند دنوں کا مہمان رہ گیا ہے اور عنقریب ہم سے رخصت ہونے والا ہے۔ پھر ان شاء اللہ عیدِ سعید کی آمد آمد ہوگی۔ اَلْحَمْدُ لِلّٰہ ہر سال اعتکاف کرنے والے کثیر اسلامی بھائی اور دیگر عاشقانِ رسول ”اپنی اور ساری دنیا کے لوگوں کی اصلاح کی کوشش“ کے مقدس جذبے سے سرشار ہو کر چاند رات کو 12 ماہ، 1 ماہ، 12 دن یا 3 دن کے لیے مدنی قافلوں کے مسافر بنتے ہیں، لہذا اہمیت کیجئے اور چاند رات سے سفر کرنے والے خوش نصیب عاشقانِ رسول کے ساتھ مدنی قافلوں کے لئے ابھی سے نیت کر لیجئے، اپنے ذمہ داران سے رابطہ کیجئے اور مدنی قافلے کے لئے اپنا نام لکھوادیتے بلکہ ممکن ہو تو ہاتھوں ہاتھ سفری اخراجات بھی جمع کروادیتے۔ اللہ کریم ہمیں چاند رات کو مدنی قافلے میں سفر کرنے کی سعادت نصیب فرمائے۔ امین

بِجَاهِ النَّبِيِّ الْأَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

فیضانِ مدنی قافلہ! جاری رہے گا۔ اِنْ شَاءَ اللهُ

فیضانِ مدنی قافلہ! جاری رہے گا۔ اِنْ شَاءَ اللهُ

پیارے پیارے اسلامی بھائیو! اسی طرح خوش نصیب عاشقانِ رسول مختلف مدنی کورسز میں بھی داخلہ لیتے اور علمِ دین کے نور سے اپنی قبر و آخرت روشن کرتے ہیں۔ ان مدنی کورسز میں 7 دن کا فیضانِ نماز کورس، 7 دن کا 12 مدنی کام کورس، 7 دن کا اصلاحِ اعمال کورس اور 63 دن کا مدنی تربیتی کورس شامل ہیں۔ عاشقانِ رسول کی صحبت سے مالا مال یہ تمام مدنی کورسز آخرت کے لیے نفع مند ہیں۔ ان مدنی کورسز میں بعض وہ علوم بھی حاصل ہوتے ہیں جن کا سیکھنا ہر عاقل بالغ مسلمان پر فرض ہے۔ یہ مدنی کورسز مختصر وقت میں کثیر علم دین سیکھنے اور مدنی کاموں کی رفتار تیز کرنے کے بہترین ذرائع ہیں۔ ان میں بھی داخلہ لے لیجئے، بلکہ ہو سکے تو ابھی سے ہی اپنا نام ان مدنی کورسز میں داخلے کے لیے لکھوادیتجئے۔

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

دعوتِ اسلامی کے شعبہ جات کا مختصر تعارف

پیارے پیارے اسلامی بھائیو! اَلْحَمْدُ لِلّٰہِ دعوتِ اسلامی جہاں سنّتوں کی تربیت اور نیکی کی دعوت عام کر رہی ہے، وہیں کم و بیش 107 شعبہ جات میں مدنی کام کر رہی ہے، ان تمام شعبہ جات کو چلانے کے لیے کروڑوں نہیں بلکہ اربوں روپے کے اخراجات کی ضرورت ہوتی ہے، ملک و بیرون ملک دعوتِ اسلامی کے تحت کم و بیش 616 (چھ سو سولہ) جامعات المدینہ (للبنین و للبنات) قائم ہیں، جن میں کم و بیش 52574 (باون ہزار پانچ سو چوبیس) طلبہ و طالبات درسِ نظامی کر رہے ہیں، ملک و بیرون

ملک تقریباً 3287 (تین ہزار دو سو ستاسی) مدرسۃ المدینہ (للبنین وللبنات) بھی قائم ہیں، جن میں تقریباً 152340 (ایک لاکھ باون ہزار تین سو چالیس) مدنی مٹے اور مدنی مٹیاں حفظ و ناظرہ کی مفت تعلیم حاصل کر رہے ہیں۔ ان مدارس سے حفظ قرآن مکمل کرنے والے مدنی مٹوں اور مدنی مٹیوں کی تعداد تقریباً 80731 (اسی ہزار سات سو اکتیس) ہے۔ جبکہ ناظرہ قرآن کی تکمیل کرنے والے مدنی مٹوں اور مدنی مٹیوں کی تعداد تقریباً 241028 (دو لاکھ اکتالیس ہزار اٹھائیس) ہے۔ اس کے علاوہ پاکستان کے مختلف شہروں میں دارالافتاء اہلسنت، المدینۃ العلمیہ، مجلس مکتوبات و تعویذات عطاریہ جس سے ماہانہ لاکھوں لاکھ مسلمان مستفیض ہو رہے ہیں، اس کے علاوہ مدنی مراکز (فیضانِ مدینہ)، دیگر مساجد کی تعمیرات و انتظامات، مختلف مدنی کورسز (مثلاً فرضِ غلوم کورس، امامت کورس، مدرس کورس، اصلاحِ اعمال کورس، 12 مدنی کام کورس، فیضانِ نماز کورس وغیرہ)، اسی طرح ہفتہ وارا اجتماعات، بڑی راتوں (مثلاً اجتماعِ میلاد، اجتماعِ غوثیہ، اجتماعِ معراج، اجتماعِ شبِ براءت اور اجتماعِ شبِ قدر وغیرہ) کے اجتماعات، پورے ماہِ رمضان / آخری عشرے کا اجتماعی اعیکاف وغیرہ سے بھی دین و سنت کا کام ہو رہا ہے۔

مَنْظَم طریقے سے مدنی کاموں کو تیزی کے ساتھ آگے سے آگے بڑھانے کے لئے دعوتِ اسلامی کو خطیر رقمِ درکار ہوتی ہے، آپ بھی اپنے مدنی عطیاتِ دعوتِ اسلامی کو دیجئے، نیکی کی دعوت کو عام کرنے میں اپنی اس مدنی تحریکِ دعوتِ اسلامی کا ساتھ دیجئے۔ آپ سے گزارش ہے کہ ملک و بیرون ملک دعوتِ اسلامی کے زیرِ انتظام چلنے والے مدارسِ المدینہ، جامعاتِ المدینہ اور دیگر شعبہ جات کے جملہ اخراجات کے لیے اپنے مدنی عطیات (چندے) سے تعاون فرمائیے اور ثوابِ جاریہ کے حق دار بن جائیے۔ یاد رکھئے! دعوتِ اسلامی کے شعبہ جات کے اخراجات ہر سال بڑھتے جا رہے ہیں، ہمیں اپنی دعوتِ اسلامی کو چلانا ہے، دعوتِ اسلامی کے مدنی کام اور مدنی پیغام کو دُنیا کے کونے کونے میں

پہنچانا ہے، بلکہ اس کو مضبوط بنانا ہے، تاکہ یہ خوب اللہ پاک کے دین کی خدمت کرے، فطروں کے بستے بڑھائے جائیں، فطرہ دینے والوں کی ایک تعداد ہوتی ہے جو ٹیبل کرسی، بینر وغیرہ دیکھ کر فطرہ دے دیتے ہیں، بازاروں میں مسجدوں میں فطرے کے بستے لگائیں، مدنی عطیات کے جتنے بستے زیادہ لگیں گے، اتنا فطرہ بھی زیادہ ملے گا۔ لہذا ضرور بالضرور اس میں تعاون کیجئے۔

صدقہ دینے اور راہِ خدا میں خرچ کرنے کے بڑے فائدے ہیں۔ اعلیٰ حضرت، امام اہلسنت مولانا شاہ احمد رضا خان رَحْمَةُ اللهِ عَلَيْهِ نے فتاویٰ رضویہ جلد 23، صفحہ نمبر 152 پر احادیثِ طیبہ سے صدقہ دینے کے فضائل بیان کئے ہیں، آئیے! ان میں سے کچھ سنتے ہیں: ☆ يَا ذَنبَهُ تَعَالَى (اللہ پاک کی عطیہ سے صدقہ دینے والے) بُری موت سے بچیں گے۔ ☆ (صدقہ دینے سے) ستر (70) دروازے بُری موت کے بند ہوں گے۔ ☆ (صدقہ دینے والوں کی) عُمریں زیادہ ہوں گی۔ ☆ (صدقہ دینے سے) رِزق کی وسعت، مال کی کثرت ہوگی، ☆ (صدقہ دینے والے) اس کی عادت سے کبھی محتاج نہ ہوں گے۔ ☆ (صدقہ دینے والے) خیر و برکت پائیں گے۔ ☆ (صدقہ دینے والوں کے ساتھ) مددِ الہی شامل ہوگی۔ ☆ رحمتِ الہی اُن (یعنی صدقہ دینے والوں) کے لیے واجب ہوگی۔ ☆ ملائکہ اُن پر درود بھیجیں گے۔ ☆ (صدقہ دینے سے) ان کے گناہ بخشے جائیں گے، ☆ مغفرت ان کے لئے واجب ہوگی، ☆ اُن کے گناہوں کی آگ بجھ جائے گی۔

اللہ پاک ہمیں دعوتِ اسلامی کے لیے مدنی کاموں اور جملہ شعبہ جات کے لیے خوب خوب صدقات و مدنی عطیات خود بھی دینے اور دوسروں سے بھی جمع کرنے کی توفیق عطا فرمائے۔

اٰمِيْنَ بِجَاہِ النَّبِيِّ الْاَمِيْنَ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّيْ اللهُ عَلَيَّ مُحَمَّد

پیارے پیارے اسلامی بھائیو! ممکنہ طور پر آج شبِ قدر ہو سکتی ہے۔ شبِ قدر کے

فضائل اور اس رات میں عبادت کرنے والوں کیلئے انعاماتِ خداوندی بہت زیادہ ہیں، اللہ پاک اس رات اپنے بندوں پر رحمتِ الہی کی خوب بارش برساتا اور گناہگاروں کی بخشش و مغفرت فرما کر انہیں جہنم سے رہائی عطا فرماتا ہے، مگر کچھ ایسے بدنصیب بھی ہیں جو اس مقدّس رات میں بھی بخشش و مغفرت سے محروم رہتے ہیں، چنانچہ

فرشتے جھنڈے لے کر اترتے ہیں

حضرت سیدنا عبد اللہ ابن عباس رَضِيَ اللهُ عَنْهُمَا فرماتے ہیں کہ حضور نبی کریم، روفِ رَحِيمٍ صَلَّى اللهُ عَلَيْهِ وَآلِهِ وَسَلَّمَ نے فرمایا کہ جب شبِ قدر آتی ہے تو اللہ پاک کے حکم سے حضرت جبریل عَلَيْهِ السَّلَام سبز جھنڈا لے کر فرشتوں کی بہت بڑی فوج کے ساتھ زمین پر تشریف لاتے ہیں اور اس جھنڈے کو کعبہ معظمہ پر لہا دیتے ہیں، حضرت جبریل عَلَيْهِ السَّلَام کے سو (100) بازو ہیں، جن میں سے دو بازو صرف اسی رات کھولتے ہیں، وہ بازو مشرق و مغرب میں پھیل جاتے ہیں، پھر حضرت جبریل عَلَيْهِ السَّلَام فرشتوں کو حکم دیتے ہیں کہ جو کوئی مسلمان آج رات قیام، نماز یا ذکرِ اللہ میں مشغول ہے، اُس سے سلام و مصافحہ کرو، ان کی دعاؤں پر آمین بھی کہو حتیٰ کہ طلوعِ فجر تک یہ سلسلہ رہتا ہے، صبح ہونے پر حضرت جبریل عَلَيْهِ السَّلَام فرشتوں کو واپسی کا حکم صادر فرماتے ہیں، فرشتے عرض کرتے ہیں، اے جبریل! اللہ پاک کے پیارے حبیب صَلَّى اللهُ عَلَيْهِ وَآلِهِ وَسَلَّمَ کی اُمت کے مومنوں کی حاجات کے بارے میں کیا کیا؟ حضرت جبریل عَلَيْهِ السَّلَام فرماتے ہیں، اللہ پاک نے ان لوگوں پر خصوصی نظرِ کرم فرمائی اور چار قسم کے لوگوں کے علاوہ تمام لوگوں کو معاف فرمادیا، صحابہ کرام عَلَيْهِمُ الرِّضْوَانُ نے عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ! وہ چار (4) قسم کے لوگ کون سے ہیں؟ ارشاد فرمایا: (1) شراب

کا عادی (2) والدین کا نافرمان (3) رشتے داروں سے (بلاوجہ شرعی) تعلقات توڑنے والا اور (4) آپس میں بغض و کینہ رکھنے والا۔ (شَعَبُ الْإِيمَان، ۳۳۶/۳، حدیث: ۳۶۹۵)

پیارے پیارے اسلامی بھائیو! آپ نے سنا کہ شراب نوشی کرنے والے، والدین کی نافرمانی کرنے والے، رشتے داروں سے قطع تعلقی کرنے والے اور آپس میں بغض و کینہ رکھنے والے شب قدر کی برکتوں سے محروم رہتے ہیں۔ غور کیجئے کہ بیان کردہ بُرائیوں میں سے کوئی بُرائی کہیں ہمارے اندر موجود تو نہیں؟ کیا ہم تو اپنے والدین کا دل نہیں دکھاتے؟ یا کسی رشتے دار مثلاً پھوپھی، بھائی، بہن، چچا، تایا، خالو، ماموں وغیرہ سے بلاوجہ شرعی اُن بن تو نہیں چل رہی؟، کیا ہمارے سینے میں کسی مسلمان کیلئے بغض و کینہ تو نہیں بھرا ہوا؟ خدا نخواستہ اگر کوئی ان گناہوں میں گرفتار ہے تو سانس بعد میں لے پہلے ان گناہوں سے پکی توبہ کرے اور جن کے حقوق تلف کیے ہیں، ان سے معافی مانگنے کی نیت بھی کرے ورنہ یاد رکھئے! ان گناہوں کا انجام بڑا بھیانک ہے۔

یاد رکھئے! ”شراب نوشی“ دین و ایمان، جان و مال اور صحت کے لئے انتہائی تباہ کن ہے، شراب تمام بُرائیوں کی ماں ہے کیونکہ شراب کے نشے میں انسان بد نگاہی، بد کاری اور مختلف گناہوں میں مُلوث ہو کر اپنی دنیا و آخرت برباد کر لیتا ہے۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

جامعۃ المدینہ میں داخلوں کی ترغیب

اَلْحَمْدُ لِلّٰہِ دَعْوَتِ اِسْلَامِی كَاشِعْبِہ جَامِعَةِ الْمَدِیْنَةِ لِلْمَسْنِیْنِ (اسلامی بھائیوں کیلئے) جامعۃ المدینہ للبنات (اسلامی بہنوں کیلئے) علم دین کی شمع فروزاں کرنے میں شب و روز مصروف عمل ہے۔ جامعات المدینہ

میں امیر اہلسنت دَامَتْ بَرَكَاتُہُمُ الْعَالِیَہ کے عطا کردہ مدنی پھولوں کی روشنی میں طلبہ کرام و طالبات کو علم دین کے نور سے منور کرنے کے ساتھ ساتھ تنظیمی و اخلاقی تربیت بھی دی جاتی ہے، جامعۃ المدینہ سے فارغ ہونے والے مدنی علما اور مَدَنِیَّہ اسلامی بہنیں دعوتِ اسلامی کے کئی شعبہ جات میں خدمات سرانجام دے رہے ہیں۔ آپ بھی اپنے بچوں، بہن، بھائیوں اور عزیز واقارب کو جامعۃ المدینہ میں داخلے کی ترغیب دلائیں۔ امیر اہلسنت دَامَتْ بَرَكَاتُہُمُ الْعَالِیَہ فرماتے ہیں: ہر مسلمان کو چاہیے کہ کم از کم اپنے ایک بیٹے اور بیٹی کو عالم و عالمہ بنائے۔ جامعات المدینہ میں درسِ نظامی (عالم و عالمہ کورس) کے داخلے جاری ہیں۔

داخلوں کی آخری تاریخ: 26 شوال المکرم 1440ھ (30 جون 2019ء):

اسلامی بھائیوں کے داخلوں کے لئے اپنے قریبی جامعۃ المدینہ للبنین میں دن 10:00
1:00 تا اور اسلامی بہنوں کے داخلوں کیلئے اپنے قریبی جامعات المدینہ للبنات میں ہر جمعرات
کو صبح 9:00 تا 1:00 رابطہ کیا جاسکتا ہے

رابطہ نمبر۔ (0311-1753826)۔۔ (صرف اسلامی بھائیوں کیلئے)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اللہ کرم ایسا کرے تجھ پہ جہاں میں اے دعوتِ اسلامی تیری دھوم مچی ہو!

(وسائلِ بخشش مرمم، ص ۳۱۵)

صَلُّوْا عَلَی الْحَبِیْب! صَلَّی اللہُ عَلَی مُحَمَّد